

గణపతి గకార అష్టోత్తర శతనామ స్తోత్రమ్

గకారరూపో గంబీజో గణేశో గణవందితః |
గణనీయో గణోగణ్యో గణనాతీత సద్గుణః || 1 ||

గగనాదికస్పద్ధంగాసుతోగంగాసుతార్చితః |
గంగాధరప్రీతికరోగవీశేడ్యోగదాపహః || 2 ||

గదాధరనుతో గద్యపద్యాత్మకకవిత్వదః |
గజాస్యో గజలక్ష్మీవాన్ గజవాజిరథప్రదః || 3 ||

గంజానిరత శిక్షాకృద్గణితజ్ఞో గణోత్తమః |
గండదానాంచితోగంతా గండోపల సమాకృతిః || 4 ||

గగన వ్యాపకో గమ్యో గమానాది వివర్జితః |
గండదోషహరో గండ భ్రమద్భ్రుమర కుండలః || 5 ||

గతాగతజ్ఞో గతిదో గతమృత్యుర్గతోద్భవః |
గంధప్రియో గంధవాహో గంధసింధురబృందగః || 6 ||

గంధాది పూజితో గవ్యభోక్తా గర్గాది సన్నతః |
గరిష్ఠోగరభిద్గర్వహరో గరళిభూషణః || 7 ||

గవిష్ఠోగర్జితారావో గభీరహృదయో గదీ |
గలత్కుష్ఠహరో గర్భప్రదో గర్భార్భరక్షకః || 8 ||

గర్భాధారో గర్భవాసి శిశుజ్ఞాన ప్రదాయకః |
గరుత్మత్తుల్యజవనో గరుడధ్వజవందితః || 9 ||

గయేడితో గయాశ్రాద్ధఫలదశ్చ గయాకృతిః |
గదాధరావతారీచ గంధర్వనగరార్చితః || 10 ||

గంధర్వగానసంతుష్టో గరుడగ్రజవందితః |
గణరాత్ర సమారాధ్యో గర్వణస్తుతి సామ్యధీః || 11 ||

గర్తాభనాభిర్గవ్యాతిః దీర్ఘతుండో గభస్తిమాన్ |
గర్జితాచార దూరశ్చ గరుడోపలభూషితః || 12 ||

గజారి విక్రమో గంధమూషవాజీ గతశ్రమః |
గవేషణీయో గమనో గహనస్థ మునిస్తుతః || 13 ||

గవయచ్ఛిద్గండకభిద్గహ్వరాపథవారణః |
గజదంతాయుధో గర్జద్రిపుఘ్నా గజకర్ణికః || 14 ||

గజచర్మామయచ్ఛేత్తా గణాధ్యక్షోగణార్చితః |
గణికానర్తనప్రీతోగచ్ఛన్ గంధఫలీ ప్రయః || 15 ||

గంధకాది రసాధీశో గణకానందదాయకః |
గరభాదిజనుర్వర్తా గండకీగాహనోత్సుకః || 16 ||

గండాపీకృతవారాశిః గరిమాలఘిమాదిదః |
గవాక్షవత్సౌధవాసీగర్భితో గర్భిణీనుతః || 17 ||

గంధమాదనశైలాభో గండభేరుండవిక్రమః |
గదితో గద్గదారావ సంస్తుతో గహ్వరీపతిః || 18 ||

గజేశాయ గరీయసే గద్యేడ్యోగతభీర్గదితాగమః |
గర్హణీయ గుణాభావో గంగాదిక శుచిప్రదః || 19 ||

గణనాతీత విద్యాశ్రీ బలాయుష్మాదిదాయకః |
ఏవం శ్రీగణనాథస్య నామ్నామష్టోత్తరం శతమ్ || 20 ||

పఠనాచ్ఛృవణాత్ పుంసాం శ్రేయః ప్రేమప్రదాయకమ్ |
పూజాంతే యః పఠేన్నిత్యం ప్రీతస్సన్ తస్యవిఘ్నరాట్ || 21 ||

యం యం కామయతే కామం తం తం శీఘ్రం ప్రయచ్ఛతి |
దూర్వయాభ్యర్చయన్ దేవమేకవింశతివాసరాన్ || 22 ||

ఏకవింశతివారం యో నిత్యం స్తోత్రం పఠేద్వది |
తస్య ప్రసన్నో విఘ్నేశస్సర్వాన్ కామాన్ ప్రయచ్ఛతి || 23 ||

|| ఇతి శ్రీ గణపతి గకార అష్టోత్తర శతనామస్తోత్రమ్ ||